

(अ) सुरक्षात्मक (निरोधक) विधि : ऐसे उपाय जिनसे खरपतवार का खेत में प्रवेश न हो एवं उनका प्रसार भी न हो पाए।

- खरपतवार बीज मुक्त फसल के बीज का चुनाव करें।
- अच्छी तरह सड़ी-गली कम्पोस्ट खाद का ही उपयोग करें।
- कृषि यंत्रों (ट्रेक्टर, सीडड्रिल इत्यादि) की साफ-सफाई कर उसे खरपतवार के बीज आदि से मुक्त रखें।
- सिचाई की नालियों, मेंडो के आस-पास खरपतवार पनपने न दें।
- फूल आने से पहले ही खरपतवार का नियंत्रण करें जिससे इनके प्रसार में कमी आएगी।
- रोपाई वाली फसलों की पौधशाला में ही खरपतवारों को नियंत्रित करें।

(ब) सस्य विधि

- स्टेल सीड-बेड पद्धति अपनाएँ। इसके अंतर्गत फसल बोने से पहले खेत में सिंचाई करें, 10-15 दिन बाद जब खेत में खरपतवार उग आए हों तो हल्की जुताई अथवा पैराक्वाट शाकनाशी के प्रयोग से इन्हें नष्ट कर दें। इसके पश्चात् मुख्य फसल बोएँ।
- फसल-चक्र अवश्य अपनाएं, जिससे कुछ विशेष प्रकार के खरपतवारों के उगने का चक्र प्रभावित होता है। फसल चक्र में कम समय में जमीन ढकने वाली फसलों/किसमों का चुनाव अवश्य करें। यदि परजीवी खरपतवार की समस्या है तो ऐसी फसले उगाएँ जिन पर इनका प्रसन नहीं होता है।
- उपयुक्त किस्म का चयन करें जो खरपतवार की बढ़वार को रोके।
- यह ध्यान रखें कि फसल बोने की बीज दर संस्तुति अनुरूप हो, यदि कम बीज दर उपयोग किया गया तब खरपतवारों की संख्या में बढ़ोतरी संभव है।
- फसल सही समय पर न बोने से भी खरपतवारों की संख्या बढ़ती है।
- फसल में खाद पौधे की कतारों में ही दें न कि पूरे खेत में छिड़काव करें। इससे खाद का अधिकतम उपयोग फसल की बढ़वार में होगा न कि खरपतवार के लिए।
- आज कल मृदा सूर्यीकरण पद्धति से भी खरपतवार नियंत्रित किये जा रहे हैं। इस विधि में ग्रीष्म ऋतु में खेतों की गहरी जुताई कर उनमें सिंचाई करते हैं। एक-दो दिन बाद पतली पारदर्शी प्लास्टिक (पोली इथाईलीन) की परत (50 माइक्रोन) खेत में बिछाकर 30-40 दिनों के लिए मिट्टी का तापक्रम बढ़ाया जाता है जिससे खरपतवार के बीज और उनके अंकुर नष्ट हो जाते हैं।
- शून्य जुताई (जीरो टिलेज) तकनीक का उपयोग करने से भी खरपतवारों में कमी आती है साथ ही जुताई के खर्च में भी कमी की जा सकती है।
- भूसे की बिछावन (मल्लिचंग) एवं काली पॉलीथीन शीट के बिछावन का उपयोग उच्च लाभ वाली फसलों में करने से भी खरपतवार की समस्या से निदान संभव है।



शून्य जुताई मशीन (हैप्पी सीडर) द्वारा बुवाई



पॉलीथीन शीट की बिछावन (मल्लिचंग)



गन्ना में यांत्रिक विधि द्वारा खरपतवार नियंत्रण



मृदा सूर्यीकरण द्वारा खरपतवार प्रबंधन



हैन्ड-हो द्वारा निदाई



स्वचालित रोटरी पावर वीडर

(स) यांत्रिक विधि

यह विधि खरपतवार नियंत्रण का सरल एवं प्रभावी तरीका है जिसमें फसल को शुरूआती अवस्था से ही खरपतवार मुक्त रखा जाता है। इसके लिए विभिन्न प्रकार के हाथ/बैटरी/पावर से चलने वाले यंत्र जैसे हैन्ड-हो, वीडर एवं पावर वीडर आदि का उपयोग करके रबी की फसलों में खरपतवारों का नियंत्रण किया जा सकता है। फसल की प्रारंभिक अवस्था में बुवाई के 15-45 दिन के मध्य फसलों को खरपतवारों से मुक्त रखना जरूरी है। सामान्यतः दो निराई-गुड़ाई, पहली 20-25 व दूसरी 40-45 दिन बाद करने से खरपतवारों का नियंत्रण प्रभावी ढंग से होता है। इसके लिए परम्परागत कृषि यंत्रों के अतिरिक्त उन्नत नौदानाशक यंत्रों, जैसे खींचकर अथवा ढकेलकर चलाये जाने वाले सस्ते हल्के एवं प्रभावी वीडरों का प्रयोग किया जा सकता है। इन यंत्रों का प्रयोग कतार में बोई गई फसलों में ही सम्भव है। इसे खड़ी फसल में एक या दो बार प्रयोग करने पर खरपतवारों का प्रभावी नियंत्रण होता है।

(द) रसायनिक विधि

कृषि हेतु मानव श्रम की उपलब्धता दिनों दिन कम होती जा रही है। अतः खरपतवार नियंत्रण में रसायनों का उपयोग बढ़ता जा रहा है। खरपतवार प्रबंधन की दृष्टि से शाकनाशी

रसायन अधिक प्रभावी एवं लाभकारी है। यदि शाकनाशियों की अनुशंसित मात्रा उचित समय एवं तरीके से किया जावे तो इसका पर्यावरण पर कम दुष्प्रभाव पड़ता है तथा फसल उत्पाद एवं मृदा में अवशेष नहीं बचते।

फसलों में उपयोग किये जाने वाले शाकनाशियों का प्रयोग मुख्यतः तीन तरीकों से किया जाता है।

1. बुआई पूर्व मृदा में मिलावट- इस प्रकार के उपयोग होने वाले शाकनाशियों को फसल के बुआई पूर्व एवं खेत की अंतिम जुताई के समय मृदा में मिला देना चाहिए। इस बात का ध्यान रहे कि खेत में पर्याप्त नमी उपलब्ध हो, जैसे-फलुक्लोरालिन।

2. अंकुरण पूर्व उपयोग- इस प्रकार के शाकनाशी का प्रयोग बुआई के 3 दिन के भीतर किया जाता है। इस बात का ध्यान रहे कि उपयोग पूर्व खरपतवार के बीजों का अंकुरण न हुआ हो, जैसे-पेन्डीमिथेलीन।

3. अंकुरण पश्चात उपयोग- इस प्रकार के शाकनाशियों का प्रयोग बुआई के 20-35 दिन की फसल अवस्था में की जाती है। शाकनाशियों के आधार पर उनका उपयोग निश्चित समय अवधि में करनी चाहिए। जैसे- 2,4-डी, सल्फोसल्फ्यूरान, मेटसल्फ्यूरान, क्लोडिनोफाफ इत्यादि। ये शाकनाशी उगे हुए खरपतवारों की पत्तियों में सक्रिय होकर खरपतवारों को नष्ट करते हैं।

रबी की फसल में निम्नलिखित शाकनाशियों का प्रयोग उचित समय, मात्रा तथा उनका खरपतवारों पर प्रभावी नियंत्रण इत्यादि सारणी-4 में दर्शाया गया है।

सारणी-4 रबी फसलों में खरपतवार नियंत्रण हेतु अनुशंसित शाकनाशी

फसल	शाकनाशी	सक्रिय तत्व मात्रा (ग्रा./हे.)	व्यावसायिक उत्पाद मात्रा (ग्रा./हे.)	प्रयोग का समय (बुवाई/रोपाई के दिन बाद)	नियंत्रित होने वाले खरपतवार
गेंहूँ	सल्फोसल्फ्यूरान + मेटसल्फ्यूरान	30+2	40 (75+5 डब्ल्यू.जी.)	30-35	घास, चौड़ी पत्ती एवं मोथा
	मिसोसल्फ्यूरान + आइडोसल्फ्यूरान	12+ 2.4	400 (3+0.6 डब्ल्यू.जी.)	30-35	घास, चौड़ी पत्ती एवं मोथा
	क्लोडिनोफाफ + मेटसल्फ्यूरान	60+4	400 (15+1 डब्ल्यू.पी.)	30-35	घास एवं चौड़ी पत्ती
	पाइरोक्सासल्फोन + पेन्डीमिथेलीन (टैक मिक्स)	127.5 + 1000	150 (85 डब्ल्यू.जी.)+3300 (30 ई.सी.)	0-2	गेंहूँ का मामा
	कार्फेन्ट्राजोन + सल्फोसल्फ्यूरान	20+25	100 (20+20% डब्ल्यू.जी.)	25-30	घास एवं चौड़ी पत्ती
	क्लोडिनोफाफ + मेट्रोब्यूजिन	54+120	600 (9+20% डब्ल्यू.पी.)	25-30	घास एवं चौड़ी पत्ती
	पेन्डीमिथेलीन + मेट्रोब्यूजिन	875+87.5	2500 (35+3.5 एस.ई.)	0-2	घास एवं चौड़ी पत्ती
चना, मटर, मसूर	फेनाक्साप्राफ + मेट्रोब्यूजिन	100+175	1250 (7.77+13.6 ई.सी.)	25-30	घास एवं चौड़ी पत्ती
	हेलाक्सीफेन + पत्तोरासुलम	12.76	31.23 (20.8+20% डब्ल्यू.जी.)	25-35	चौड़ी पत्ती
	मेट्रोब्यूजिन + क्लोडिनोफाफ	210+60	500 (42+12% डब्ल्यू.जी.)	25-30	घास एवं चौड़ी पत्ती
	मेटसल्फ्यूरान + कार्फेन्ट्राजोन	25	50 (10+40 डी.एफ.)	25-30	चौड़ी पत्ती
सरसों	पेन्डीमिथेलीन	678 1000	1750 (38.7 सी.एस.) 3300 (30 ई.सी.)	0-2	घास एवं कुछ चौड़ी पत्ती
	क्लोडिनोफोफ-प्रोपार्जिल	60	400 (15 डब्ल्यू.पी.)	25-30	घास
	फिनॉक्साप्राफ-पी. इथाइल	90	900 (10 ई.सी.)	25-30	घास
आलू	पेन्डीमिथेलीन	338.6 1000	875 (38.7 सी.एस.) 3000 (30 ई.सी.)	0-2	घास एवं कुछ चौड़ी पत्ती
	आक्साडायाजील	90	180 (50 डब्ल्यू.पी.)	2-3 एवं 25-30	वार्षिक चौड़ी पत्ती व घास
	मेट्रोब्यूजिन	525	750 (70 डब्ल्यू.पी.)	0-3	घास एवं चौड़ी पत्ती
गन्ना	पेन्डीमिथेलीन	700-1000	1750 (38.7 सी.एस.) 3000 (30 ई.सी.)	0-2	घास एवं कुछ चौड़ी पत्ती
	पेराक्वाट	500	2000 (24%)	कतारों के बीच 5-10% उर्ध्व पर	चौड़ी पत्ती एवं मोथा
गन्ना	एट्राजिन	500-2000	1000-4000 (50 डब्ल्यू.पी.)	1-2	चौड़ी पत्ती व कुछ घास वर्ग

	मेट्रोब्यूजिन	750	1000 (70 डब्ल्यू.पी.)	0-3	घास एवं चौड़ी पत्ती
	2,4-डी	1200-1800 2000-2600	3530-5290 (38 ई.सी.) 2500-3250 (80% डब्ल्यू.पी.)	30-35	चौड़ी पत्ती
	हेलोसल्फ्युरान + मेट्रोब्यूजिन	67.5+500	90 (75% डब्ल्यू.जी.) 750 (70% डब्ल्यू.पी.)	25-30 दिन रोपण पश्चात	मोथा घास एवं चौड़ी पत्ती
	एमीट्रिन	2000	2500 (80% डब्ल्यू.डी.जी.)	0-3 दिन	घास एवं चौड़ी पत्ती
	2,4-डी (सोडियम साल्ट) +मेट्रोब्यूजिन +पायरे जोसल्फ्युरान	2400	3000 (44+35+1% डब्ल्यू.डी.जी.)	30-35 दिन	घास एवं चौड़ी पत्ती
	क्लोमाजोन+ मेट्रोब्यूजिन	563+525	2500 (22.5+ 21% डब्ल्यू.पी.)	0-3 दिन	घास एवं चौड़ी पत्ती
	हेलोसल्फ्युरान+ मेट्रोब्यूजिन	54+247.5	450 (12+55 डब्ल्यू.जी.)	30-35 दिन	घास एवं चौड़ी पत्ती
	मिसोट्रियांन+ एट्राजिन	875	3500 (2.27+22.7 एस.सी.)	30-35 दिन	घास एवं चौड़ी पत्ती
सूरजमुखी /अलसी	पेन्डीमिथेलीन	700-1000	1750 (38.7 सी.एस.) 3000 (30 ई.सी.)	0-2	घास एवं कुछ चौड़ी पत्ती
	क्वीजालोफाफ	50	1000 (5 ई.सी.)	15-20	घास
	आक्साडायाजिल	240	300 (80:डब्ल्यू.पी.)	0-3	घास
प्याज/ लहसुन	प्रोपाक्विजोफाफ	62.5	625 (10% ई.जी.)	18-22	घास
	पेन्डीमिथेलीन	678 1000	1750 (38.7 सी.एस.) 3300 (30 ई.सी.)	0-2	घास एवं कुछ चौड़ी पत्ती
	आक्सीफ्लुओरफेन	100-200 150-200	425-850 (23.5 ई.सी.) 750-1000 (20 डी.एफ.)	1-2	घास एवं कुछ चौड़ी पत्ती
	प्रोपाक्विजोफाफ + आक्सीफ्लुओरफेन	43.75+105	875 (5+12 ई.सी.)	18-22	घास एवं चौड़ी पत्ती
	क्वीजालोफाफ + आक्सीफ्लुओरफेन	100	1000 (4+6 ई.सी.)	18-22	घास एवं मोथा
	क्लोडिनोफाफ + आक्सीफ्लुओरफेन	125+150	1000 मि.ली. (12.25+14.7% ई.सी.)	18-22	घास एवं चौड़ी पत्ती
टमाटर	पेन्डीमिथेलीन	700-1000	1750 (38.7 सी.एस.) 3000 (30 ई.सी.)	0-2	घास एवं कुछ चौड़ी पत्ती
	मेट्रोब्यूजिन	525	760 (70 डब्ल्यू.पी.)	0-3	घास एवं चौड़ी पत्ती
फूल गोभी/ पत्ता गोभी	पेन्डीमिथेलीन	700-1000	1750 (38.7 सी.एस.) 3000 (30 ई.सी.)	0-2	घास एवं कुछ चौड़ी पत्ती
चुकन्दर/ मूली/गाजर	पेन्डीमिथेलीन	700-1000	1750 (38.7 सी.एस.) 3000 (30 ई.सी.)	0-2	घास एवं कुछ चौड़ी पत्ती

शाकनाशियों का प्रयोग करते समय सावधानियाँ

- फसल में शाकनाशी का प्रयोग अनुशंसित मात्रा को उपयुक्त पानी के साथ अर्थात् 500 लीटर/हे अंकुरण पूर्व एवं 375 लीटर/हे अंकुरण पश्चात ही करें। इसकी उचित मात्रा संस्तुत पानी के घोल में मिलाकर मिट्टी या फसल पर एक समान छिड़काव करें।
- शाकनाशी के छिड़काव हेतु फ्लैट फैन/फ्लड जेट नोजल का ही उपयोग करें।
- खेत पर एक ही शाकनाशी का प्रयोग बार-बार न करें। शाकनाशी-चक्र उपयोग में लाएं।
- अंतर्वर्ती/मिश्रित फसलों में शाकनाशी का चयन सावधानी से संस्तुति के आधार पर ही करें।
- तेज हवा, अधिक तापमान या वर्षा की संभावना होने पर शाकनाशी का प्रयोग न करें।
- शाकनाशी छिड़काव करने वाले व्यक्ति को अपने अंगों को उचित वस्त्रों से ढक कर रखना चाहिए साथ ही मुँह/नाक पर मास्क एवं आखों पर चश्मे का उपयोग भी करें। उपयोग के समय किसी प्रकार का खाद्य पदार्थ, पेय पदार्थ, तम्बाकू, बीड़ी/सिगरेट का सेवन न करें।
- शाकनाशी के खाली डिब्बों को यहां वहां फेंकने की जगह उसे नष्ट कर मिट्टी में दबा दें।
- छिड़काव के बाद स्प्रेयर को अच्छी तरह साफ कर लें तथा स्प्रे करने वाले व्यक्ति को अपने अंगों को साबुन से धो लेना चाहिए अथवा स्नान कर लेना चाहिए।
- शाकनाशी दवा यदि भण्डारण किये है तो उसे बच्चों और जानवरों की पहुँच से दूर रखें।

अधिक जानकारी के लिये सम्पर्क करें:

निदेशक

भा.कृ.अनु.प.-खरपतवार अनुसंधान निदेशालय

अधारताल, जबलपुर – 482 004 (म.प्र.)

फोन: 91-761-2353934 फैक्स : +91-761-2353129

ई-मेल: director.weed@icar.org.in, वेबसाइट: https://dwr.org.in

रबी फसलों में उन्नत खरपतवार प्रबन्धन



प्रस्तुतकर्ता

डॉ. पी.के सिंह, डॉ. वी.के. चौधरी एवं डॉ. जे.एस. मिश्र



भा.कृ.अनु.प. – खरपतवार अनुसंधान निदेशालय
जबलपुर – 482 004 (मध्यप्रदेश)
ICAR - Directorate of Weed Research
Jabalpur - 482 004 (MP)
(ISO 9001:2015 Certified)



वर्तमान वैश्विक परिवेश में कृषि से अधिक लाभ अर्जित करने के लिए सामान्य लागत में अधिकतम उत्पादन नितांत आवश्यक है। लेकिन भारतीय किसान उन्नत किस्म के बीज, उपयुक्त उर्वरक, नियमित सिंचाई तथा पादप सुरक्षा के विभिन्न उपाय जैसे उत्पादन साधनों को वैज्ञानिक विधि से अपनाकर कृषि से अधिकाधिक उत्पादन प्राप्त करने के अपने लक्ष्य में अब भी पूर्णतया सफल नहीं हो पा रहा हैं। इसका एक प्रमुख कारण कृषि में जैविक एवं अजैविक स्ट्रेस से उपज में कमी होना है। जैविक स्ट्रेस (जैसे कीट, बीमारी, खरपतवार, निमेटोड, चूहे आदि) फसलों को लगभग 40 प्रतिशत तक का नुकसान पहुंचाते हैं। देश में बढ़ती जनसंख्या के अनुरूप अधिक खाद्यान्न उत्पन्न करने के लिए जैविक एवं अजैविक स्ट्रेस से फसलों को बचाना तथा उर्वरक, पानी एवं अन्य संसाधनों का समुचित ढंग से उपयोग करना आवश्यक है। सामान्यतः यह पाया गया है कि खरपतवारों से फसलों की उपज में लगभग 37 प्रतिशत तक की कमी आती है। निदेशालय द्वारा किये गये एक अध्ययन के अनुसार देश में प्रतिवर्ष 10 प्रमुख फसलों में ही खरपतवारों द्वारा लगभग 70,000 करोड़ रुपये का नुकसान होता है। रबी के मौसम में मुख्यतः गेहूँ, चना, मटर, मसूर, सरसों, गन्ना, आलू, सूरजमुखी एवं सब्जियाँ उगाई जाती हैं। इन फसलों से अधिक उत्पादन लेने में बाधक प्रमुख कारकों में खरपतवारों का प्रकोप मुख्य है। ऐसा पाया गया है कि किसान कीटों एवं बीमारियों से अधिक भयभीत होता है एवं इनके निदान हेतु प्रयास भी करता है। क्योंकि इससे होने वाले नुकसान उसे प्रत्यक्ष रूप से दिखाई देते हैं। लेकिन किसान फसल के साथ-साथ उगने वाले खरपतवारों के प्रति उदासीन रहता है एवं जब खरपतवार पूर्ण रूप से फसल को प्रभावित कर लेते हैं, तभी इसके नियंत्रण हेतु कारगर उपाय ढूंढता है। लेकिन तब तक बहुत देर हो चुकी होती है तथा खरपतवार पर्याप्त नुकसान पहुंचा चुके होते हैं, एवं इस स्थिति में खरपतवार प्रबंधन आर्थिक रूप से लाभप्रद भी नहीं होते हैं। अतः खरपतवारों का उचित समय पर प्रभावी नियंत्रण बहुत ही आवश्यक है।

